

संक्षिप्त

बारिश के लिए प्रशासन अलर्ट

टोंक। बारिश के सीजन में नदी, नालों और बांधों पर होने वाले हादसों को रोकने के लिए जिला प्रशासन अलर्ट हो गया है। इस सम्बन्ध में अतिरिक्त कलेक्टर राम रतन सौंकरिया ने 56 ऐसी जगहों पर चेतावनी बोर्ड या गेज लगाने के आदेश दिए हैं। अतिरिक्त कलेक्टर जिला परिषद के मुख्य कार्यकारी अधिकारी, सार्वजनिक निर्माण विभाग के अधीक्षण अभियन्ता, बीसलपुर बांध वृत टोंक के अधीक्षण अभियन्ता, ईसरदा परियोजना टोंक, अधिशाषी अभियन्ता, जल संसाधन विभाग, टोंक और आयुक्त नगर परिषद टोंक, अधिशाषी अधिकारी नगर पालिका ठोसराय सिंह, डिग्री, पीपल् को बोर्ड लगाए के निर्देश दिए हैं। इस प्रकार जिला पुलिस अधीक्षक विकास सांवावान के निर्देशन में मानसून सत्र से पूर्व जिले में बारिश के पानी से होने वाली घटनाओं को रोकने व आपदाओं से बचने के लिए जिले में ऐसे क्षेत्रों में संबंधित थाना अधिकारियों द्वारा नदियों, बांधों, तालाबों, जलाशयों व पहाड़ों पर चेतावनी बोर्ड व पोस्टर लगाकर लोगों को जागरूक किया गया। इसी क्रम में फैजर ब्रिज-कच्चा बंधा रास्ता, वैष्णव देवी मन्दिर, भूनिया देह-बनास, चूली रपट, गहलोद रपट (आस-पास का इलाका), चंदलाई बांध, ईसरदा बांध-बनेटा क्षेत्र की तरफ के रास्ते में, मोहम्मदाब बांध, गलवा डेम उनीयारा, राजमहल रपट, मोलासागर-ऊआंकला, बीसलपुर बांध देह, पक्का बंधा, घांस तालाब, बाँझा तालाब, अन्नपूर्णा ढूंगरी तालाब, चूली रपट ग्राम चूली, चतुर्भुज तालाब टोंक में चेतावनी बोर्ड लगेंगे।

‘दिव्यांगता के आधार पर उपकरण दिए जायेंगे’

दौसा। विशेष योग्यजनों के चिन्हीकरण के लिए स्वावलम्बन पोर्टल से दिव्यांगता के आधार पर सहायक उपकरण उपलब्ध करवाने के लिए जिले में ग्राम पंचायत स्तर पर शिविर आयोजित किए जा रहे हैं । जिला परिवीक्षा एवं समाज कल्याण अधिकारी ने बताया कि राज्य में विशेष योग्यजनों को और अधिक सुविधा एवं संबल प्रदान करने के दृष्टि से एक लाख दिव्यांगजनों को आवश्यकता एवं पात्रता अनुसार कुत्रिम अंग एवं सहायता उपकरण चिन्हित कर उपलब्ध करवाने की बजट घोषणा की गई थी। राज्य में विशेष योग्यजनों के सशक्तीकरण एवं कल्याण के लिए उनकी आवश्यकता एवं पात्रता अनुसार कुत्रिम अंग एवं सहायता उपकरण चिन्हित कर उपलब्ध करवाने के लिए विशेष अभियान चलाया जा रहा है। विशेष योग्यजनों के चिन्हीकरण के लिए स्वावलम्बन पोर्टल से दिव्यांगता के आधार पर सहायक उपकरण उपलब्ध करवाा खते के लिए ठाम पंचायत स्तर पर 11 जून से 10 जुलाई तक शिविर आयोजित किए जा रहे हैं।

दो ट्रैक्टर ट्रॉली जब्ज

निवाड़। बरोनी थाना पुलिस ने दो अलग-अलग स्थानों से अवैध बजरी से भरे हुए दो ट्रैक्टर ट्राली को जब्ज किया है। थानाधिकारी बुजेंद्रसिंह राठीड़ ने बताया कि पुलिस की एक टीम ने गांव नोहटा मोड के समीप व दूसरी टीम ने गांव दोताना के समीप से गश्त करते हुए अवैध बजरी से भरे हुए एक-एक ट्रैक्टर ट्राली को जब्ज किया है। पुलिस ने जब्ज ट्रैक्टर ट्राली को सुरक्षाई पुलिस थाना परिसर में खड़ा करवा दिया है।

अतिक्रमणों पर चला जेसीबी का पंजा

निवाड़। झिलाय रोड रेलवे फाटक के निर्माणधीन ओवर ब्रिज की सीमा में आ रहे पक्के निर्माणों पर एलएनटी व जेसीबी का पंजा चलने से अफरा-तफरी मच गई। इस दौरान तमाशबीन लोगों की भीड़ जमा हो गई। अतिक्रमण हटाने की कार्रवाई शुरू होते ही लोगों ने जबरदस्त विरोध भी किया।

नायब तहसीलदार रामकिशन मिश्रा ने बताया कि उपखंड अधिकारी अतिना खटीक के आश्विनुसार मौका मजिस्ट्रेट तहसीलदार नरेश गुर्जर के नेतृत्व में भारी पुलिस जापते के साथ सार्वजनिक निर्माण विभाग, नगरपालिका व आरओबी के अधिकारियों व क्रमचारियों ने मौके पर पहुंचकर अतिक्रमण हटाने की कार्रवाई शुरू की। एलएनटी व जेसीबी मशीनों से सर्विस रोड के अतिक्रमणों में आ रहे स्थाई मकानों के आगे बने हुए चबूतरों व दुकानों पर कार्रवाई करते हुए निर्माणों को हटाना शुरू किया। जिसका दुकानदारों ने विरोध किया। इस दौरान पुलिस जापते ने भीड को मौके से हटाया। लोगों ने बताया निर्माण हटाने की कार्रवाई गलत है। विभागों द्वारा गु्रवार की देर शाम को मकान के बाहर नोटिस चप्सा किया

सड़क चौड़ीकरण से सैकड़ों मकान मालिक बेघर होने के कगार पर



मकानों को तोड़ने के लिए नोटिस देने के बाद मकान मालिकों ने विरोध प्रदर्शन किया।

पर काम चल रहा है। इस परियोजना के तहत सड़क के किनारे स्थित मकानों को तोड़ने के लिए निशान लगा दिए गए हैं। निशान के बाद मकान मालिकों को नोटिस दिया जाएगा उनके मकान के दस्तावेज मांगे जाएंगे जिन लोगों के दस्तावेज होंगे उन्हें सरकारी की ओर से मुआवजा भी दिलावाया जाएगा. हरमुख ने बताया कि उनका जमान जमीन रोड किनारे है .जिसका साइज 75 वर्गज है .चार भाई है जिनमें से दो भाइयों की शादी हो गई.चार भाइयों का परिवार इसी मकान में रहता है.लेकिन अब रोड को चौड़ा किया जा रहा है हमारा पूरा मकान जा रहा है .नगर निगम प्रशासन ने रोड से 18 फीट तक मकान पर निशान लगा दिए हैं जिसमें लगभग पूरा मकान जा रहा. हमारे पास यही मकान है इसके अलावा अन्य कोई

मकान और जगह नहीं.सभी भाई मजदूरी कर घर का पालन पोषण कर रहे हैं.अब सरकार और प्रशासन से यही मांग है कि इसके बादले में हमें अन्य कोई जगह दी जाए जिससे हम अपने लिए रहने का प्रबंध कर सकें.

कृपा देवी ने बताया कि 15 साल पहले पति की मौत हो गई.उनका मकान है जिसकी लंबाई 20 फीट है प्रशासन ने मार्ग को चौड़ा करने के लिए 19 फीट तक निशान लगाया है.पूरा मकान जा रहा है सिर्फ एक ही फीट जगह बची है.इसी मकान के बाहर दुकान बना रखी थी.इसी से अपना जीवन यापन कर रही थी.एक बच्चा है वह भी छोटा है.मकान टूटंगा अब में अपने बच्चे को लेकर कहा जाऊंगी.हमारी तो छत खिर गई.सरकार और प्रशासन से मांग है इसके बदले में अन्य जगह दी जाए.

भगवान सिंह ने ऑफ कैमरा बताया कि उनके बच्चे कि शादी होनी है लेकिन जैसे ही लडकी पक्ष को पता चलेगा तो वह संबंध तोड देंगे। उनका सन 1971 से मकान है । पहले भी रोड को चौड़ा किया जा रहा था लेकिन वह प्रक्रिया रुक गई .लेकिन अब केवलादेव राष्ट्रीय उद्यान से भी नारायण गेट तक चौड़ा किया जा रहा है .नगर निगम प्रशासन द्वारा मकानों पर निशान लगा दिए गए हैं । मेरा मकान 23 फीट जा रहा है .मेरे दो बच्ची और एक बच्चा है और उनकी शादी भी होनी है लेकिन मकान टूटंगा तो बच्चों की शादी पर प्रभाव पड़ेगा।

कच्चा कुंडा निवासी अन्य महिला और पुरुषों ने बताया कि रोड किनारे सैकड़ों मकान तोड़े जाएंगे.जिनमें अधिकतर मजदूर है । जब से मकानों पर निशान लगाए गए हैं तब से वह काम पर नहीं जा रहे.दिन रात उनकी यही सोच में निकल जाती है आगे क्या होगा.मकान पूरे जा रहे हैं परिवार को कहा रखेंगे.लेकिन इन्हीं लोगों ने सरकार और प्रशासन से मांग की है कि उन्हें बेघर नहीं किया जाए.उन्हें रहने के लिए मकान दिया जाए ।

स्वदेशी जागरण पर कार्यशाला 14 से

भरतपुर (निस)। स्वदेशी जागरण मंच एवं स्वावलंबी भारत अभियान, जयपुर प्रांत द्वारा प्रांत स्तरीय विचार वर्ग एवं कार्यशाला का आयोजन 14 व 15 जून को संघ कार्यालय समिधा भवन, जवाहर नगर, भरतपुर में किया जा रहा है।

इस दो दिवसीय आयोजन के बारे में शुक्रवार को समिधा भवन में प्रांत संघचालक महेन्द्र सिंह मम्गो, प्रांत संयोजक सुरेन्द्र नामा एवं प्रांत समन्वयक लोकेन्द्र सिंह नरुका ने बताया कि इस कार्यशाला का उद्घाटन समिधा भवन में 14 जून को प्रातः 10:15 बजे प्रारंभ होगा।

इसमें मुख्य वक्ता राष्ट्रीय स्वयंसेवक संघ, जयपुर प्रांत के प्रांत प्रचारक बाबूलाल, अध्यक्षता करेंगे प्रांत संघचालक महेन्द्र सिंह मम्गो, तथा टीएम स्कूल के निदेशक सरदार होरा सिंह मुख्य अतिथि होंगे।

प्रांत संयोजक सुरेन्द्र नामा एवं प्रांत

समन्वयक लोकेन्द्र सिंह नरुका ने जानकारी देते हुए बताया कि इस दो दिवसीय आयोजन में जयपुर प्रांत के सभी जिलों से 200 से अधिक कार्यकर्ता भाग लेंगे। कार्यकर्ताओं को अखिल भारतीय, क्षेत्रीय एवं प्रांतीय अधिकारियों का मार्गदर्शन प्राप्त होगा। कार्यशाला में कुल 9 वैचारिक एवं प्रशिक्षण सत्र आयोजित किए जाएंगे।

मुख्य सत्रों के विषय एवं वक्ता इस प्रकार रहेंगे

राष्ट्रीय स्वदेशी सुरक्षा अभियान डॉ. राजीव कुमार (अखिल भारतीय विचार विभाग प्रमुख), जनसंख्या, सांख्यिकी एवं लाभार्थी डॉ. राजकुमार चतुर्वेदी (अखिल भारतीय सम्पर्क प्रमुख), महिलाओं हेतु स्वरोजगार अर्चना मीना (अखिल भारतीय महिला प्रमुख, दत्तोपंत ठेंगड़ी एवं स्वदेशी जागरण मंच की यात्रा डॉ. सतीश आचार्य (राजस्थान क्षेत्रीय संयोजक), युवाओं के स्वरोजगार अवसर अनिल

वर्मा (क्षेत्रीय विचार विभाग प्रमुख), मीडिया की भूमिका सुदेश सैनी (क्षेत्र प्रचार प्रमुख) इसके अतिरिक्त स्वदेशी मेला, एक जिला एक उत्पाद, स्थानीय उत्पादों का संवर्धन, तथा स्वदेशी राष्ट्रीय सुरक्षा अभियान की जिलावार योजना पर भी गहन चर्चा की जाएगी।

यह आयोजन कार्यकर्ताओं को वैचारिक रूप से समृद्ध करने, स्वदेशी चिंतन को जनमानस में पहुँचाने, एवं आत्मनिर्भर भारत के संकल्प को सशक्त करने दिशा में मील का पथर सिद्ध होगा। इस अवसर पर प्रांत सह संयोजक विनोद पाल यादव, कुलभान सिंह (प्रांत कार्यकारिणी सदस्य), भरतपुर विभाग संयोजक सतीश दीक्षित, विभाग सहसंयोजक राकेश शर्मा व त्रिलोकीनाथ शर्मा, जिला संयोजक शिवकुमार, जिला सहसंयोजक बलराम सिंह बघेल, जिला प्रचार प्रमुख शुभनेश सह समन्वयक मनीष सिंघल भी उपस्थित रहे।

नशा मुक्ति के लिए शपथ दिलाई

अलवर । सामाजिक न्याय एवं अधिकारिता विभाग द्वारा नशे की रोकथाम हेतु जनजागरूकता एवं समाज को नशा मुक्त बनाने जिले में चलाए जा रहे नशा मुक्त भारत अभियान के तहत आज ब्रह्म कुमारी सेवा संस्थान में कार्यशाला एवं शपथ कार्यक्रम आयोजित किया गया।

कार्यशाला में जिला विधिक सेवा प्राधिकरण के सचिव एवं अपर जिला सेशन न्यायाधीश मोहनलाल सोनी एवं सामाजिक न्याय अधिकारिता विभाग के उप निदेशक लक्ष्मण सिंह उपस्थित लोगों को अभियान की विस्तृत जानकारी देते हुए नशा मुक्ति की शपथ दिलाई। उन्होंने बताया कि यह अभियान सामाजिक न्याय एवं अधिकारिता मंत्रालय के निर्देशानुसार 26 जून तक संचालित किया गया है जिसका लक्ष्य नशे के विरुद्ध जनजागरूकता लाना व समाज को नशा मुक्त बनाना है। इस दौरान विभाग के वरिष्ठ सहायक श्री हेमन्त शर्मा एवं ब्रह्म कुमारी सेवा संस्थान के प्रति मौजूद रहे।

सार-समाचार

‘योजना का खाद्य स्वैच्छा से त्याग करें’

टोंक। राज्य सरकार के निर्देशानुसार खाद्य एवं नागरिक आपूर्ति विभाग द्वारा गिव अप अभियान चलाया जा रहा है। इसके तहत जिले में अब तक 88 हजार 554 लोगों को खाद्य सुरक्षा सूची से हटाया गया है। साथ ही, वंचित पात्र परिवारों को खाद्य सुरक्षा में जोड़ने का कार्य भी किया जा रहा है। प्रदेश के मुख्यमंत्री भजनलाल शर्मा की घोषणा के तहत 26 जनवरी 2025 को खाद्य सुरक्षा योजना का पोर्टल खोला गया। राज्य सरकार के महत्वपूर्ण अभियान में स्वेच्छा से गिव अप आवेदन पत्र दिये जा रहे हैं। साथ ही, जो व्यक्ति सक्षम होते हुए भी आवेदन नहीं कर रहे हैं उनको चिन्हित करने का कार्य विभाग द्वारा लगातार किया जा रहा है। रसद कार्यालय द्वारा प्रति सप्ताह 20 अपात्र परिवारों को नोटिस जारी किये जा रहे हैं। उन्होंने बताया कि अभियान की अवधि 30 जून तक बढ़ा दी गई है। उसके पश्चात विभाग द्वारा चिन्हित करने पर अब तक प्राप्त गैहू की वसूली एवं नियमानुसार अन्य कार्यवाही अमल में लाई जावेगी।

पानी की समस्या, महिलाओं का प्रदर्शन

टोंक। ग्राम पंचायत हिंगोनियां बुजुर्ग पर पानी की समस्या को लेकर शुक्रवार को महिलाओं का गुस्सा फूट पड़ा। आक्रोशित महिलाओं ने 2 घंटे तक खाली बर्तन लेकर पंचायत कार्यालय पर किया नारेबाजी व प्रदर्शन जिसके बाद ग्राम विकास अधिकारी और सरपंच की ओर से जल्द समस्या का समाधान करने का आश्वासन देने पर प्रदर्शन खत्म। लेकिन महिलाओं ने चेताया कि जल्द समस्या का समाधान नहीं हुआ तो फिर धरना-प्रदर्शन करेंगे। ग्रामीणो ने बताया कि गांव में करीब 1० जगह बीसलपुर परियोजना के पॉइंट लगे हुए हैं, लेकिन सीधे ही लाइन में से अवैध नल कनेक्शन लेने से उनमें पानी नहीं आ रहा है। गांव में जगह-जगह अवैध कनेक्शन है, इसके चलते बीसलपुर पेयजल परियोजना के पॉइंटों में पानी काफी कम आता है, इससे ग्रामी के सीजन में भारी परेशानी बनी हुई है,लेकिन इस माह से समस्या ज्यादा बढ़ गई है। इसको लेकर लोगों ने सरपंच और ग्राम विकास अधिकारी को कई बार अवगत करवाया, लेकिन उन्होंने पानी को लेकर कोई समाधान नही किया जिससे ग्रामीण महिलाओं ने प्रदर्शन किया।

जल बचाने की शपथ दिलाई

निवाड़। उपखंड क्षेत्र की ग्राम पंचायत रजवास में स्थित भारत निर्माण राजीव गांधी सेवा केंद्र में वंदे गंगा, जल संरक्षण महा अभियान के अंतर्गत ग्रामवासियों ने जल बचाने की शपथ ली। ठाम विकास अधिकारी विनोदकुमार परिडवाल ने बताया कि केंद्र एवं राज्य सरकार की महत्वाकांक्षी योजना वंदे गंगा जल संरक्षण महा अभियान के तहत जल संरक्षण को लेकर ग्रामीणों ने जल बचाने की शपथ ली। इस अवसर पर राजीव गांधी सेवा केंद्र परिसर में पौधारोपण कर साफ सफाई की गई। इस अवसर पर ग्राम पंचायत प्रशासक कानाराम जाट, कनिष्ठ सहायक नंदिकिशोर बैरवा, पूर्व वार्ड पंच विनोद जाट, ई मित्र संचालक किशन चौधरी, रामावतार जाट, रामजस चौधरी, इस्ताम खान व जगदीश बैरवा सहित कई लोग मौजूद थे।

जलदाय विभाग के कार्यालय का निरीक्षण

दौसा। जिला कलक्टर देवेन्द्र कुमार ने शुक्रवार को सिकरान में तहसील कार्यालय, उपकोष कार्यालय एवं जलदाय विभाग के कार्यालय का निरीक्षण किया और मीना सीमला में मनरेगा के तहत हो रहे खेल मैदान समतलीकरण कार्य का अवलोकन कर संबंधित अधिकारियों को आवश्यक दिशा-निर्देश प्रदान किए। जिला कलक्टर ने तहसील कार्यालय के निरीक्षण के दौरान सीमा ज्ञान, पथरगढ़ी एवं अन्य राजस्व प्रकरणों की पेंडेंसी की समीक्षा करते हुए समय पर निस्तारण करने के निर्देश दिए। उन्होंने उप कोष कार्यालय का भौतिक सत्यापन किया और स्टाम्प की जानकारी ली। साथ ही, पुराने तहसील भवन में स्थित डबल लॉक रूम का अवलोकन किया। उन्होंने जलदाय विभाग के अधिशासी अभियंता कार्यालय का निरीक्षण कर रिकार्ड संधारण का अवलोकन किया और क्षेत्र में पेयजल स्थिति एवं प्रतिरितर कार्यों की जानकारी लेते हुए आवश्यक दिशा-निर्देश दिए। जिला कलक्टर ने मीना सीमला ठाम पंचायत में मनरेगा के तहत चल रहे खेल मैदान समतलीकरण कार्य का अवलोकन किया। उन्होंने श्रमिकों की उपस्थिति जांची और उनसे बातचीत कर मजदूरी भुगतान एवं अन्य सुविधाओं की जानकारी ली। इस दौरान उपखंड अधिकारी नवीनजी कुमार, पंचायत समिति विकास अधिकारी गहुल मीणा, तहसीलदार हेमेश्वर मीणा एवं सहायक अभियंता चन्दन मीणा सहित अन्य अधिकारी-कार्मिक उपस्थित थे।

अस्पताल के गेट पर ही गाड़ी खड़ी करने से परेशानी

फुलेरा । कस्बे की जोबनेर सड़क स्थित उपजिला अस्पताल में व्यवस्थाओं को सुदृढ़ करने की मंशा से अस्पताल परिसर में वाहनों को व्यवस्थित लगवाने के लिए वाहन पार्किंग का ठेका किया गया है। अस्पताल में एम्बुलेंस के सहायता से आने वाले मरीजों व चालक को असुविधाओं का सामना नहीं करना पड़े। इसके चलते पिछले कुछ समय से वाहन पार्किंग का ठेका होने के बाद भी लोग अपने वाहनों को अस्पताल के बाहर गेट के पास खड़ा कर रहे हैं। जिससे अस्पताल के गेट पर हर समय जाम की स्थिति बनी रहती है।

जानकारी के अनुसार उपजिला अस्पताल में प्रतिदिन फुलेरा सहित आसपास क्षेत्रों से मरीज इलाज करने पहुंचते हैं। प्रतिदिन ओपीडी एक हजार के पार हो जाती है। वहीं मरीजों को अस्पताल में दिखाने के लिए उनके परिजन आते हैं। जो अपने वाहनों को

‘जल संरक्षण कार्यों में सामूहिक भागीदारी निभाएं’

अलवर। जिला कलेक्टर डॉ. आर्तिक शुक्ला ने शुक्रवार को अलवर शहर में नगर निगम द्वारा जल संरक्षण हेतु प्रस्तावित नये बांध क्षेत्र प्रतापबंध के पास के क्षेत्र में तथा भूरासिद्ध क्षेत्र में प्रस्तावित एनोकेट निर्माण विभाग के पास विकास न्यास द्वारा विकसित किए जा रहे खुदपुरी जोहड जल सिलोसेड झील के आसपास के क्षेत्र का निरीक्षण कर संबंधित अधिकारियों को आवश्यक दिशा-निर्देश दिए। जिला कलेक्टर ने निरीक्षण के दौरान नगर निगम आयुक्त को निर्देश दिये कि वन विभाग से समन्वय स्थापित कर प्रस्तावित एनोकेट के निर्माण कार्यों के लिए तकनीकी प्रस्ताव तैयार करने तथा निविदा प्राप्त हेतु आवश्यक प्रक्रिया पूरी कर निर्माण कार्य यथाशीघ्र प्रारम्भ करें। उन्होंने कहा कि नवीन एनोकेट बनने से अलवर शहर के एक दर्जन से अधिक वार्डों के भूजल स्तर में वृद्धि होगी। इससे पर्यावरण संरक्षण को बल मिलेगा तथा पशु-पक्षियों के लिए खजोतिया, महेन्द्र वर्मा, सुरेश शर्मा सहित अन्य अभियंता और स्टाफ सदस्य मौजूद थे।

पाकें विकसित करें, ताकि आसपास के लोग यहां घूम सके। उन्होंने सिलोसेड झील के ओवर फ्लो पॉइंट (उपग) क्षेत्र का निरीक्षण कर नगर विकास न्यास के अधिशाषी अभियन्ता को निर्देश दिये कि ओवर फ्लो पॉइंट से सिलोसेड तिराहे से आगे जयसमंद बांध में जाने वाले नाले की खुदाई कार्य का प्रस्ताव बनाकर यथाशीघ्र कार्य प्रारम्भ करें, ताकि झील के ओवर फ्लो का पानी अंधत्र स्थानों पर फैलने की जगह जयसमंद बांध में जा सके। उन्होंने बताया कि राज्य सरकार द्वारा जल संरचनाओं के निर्माण एवं जर्णोंद्वार आदि के उद्देश्य से चलाए जा रहे वंदे गंगा जल संरक्षण जन अभियान के तहत जिले भर में विभिन्न गतिविधियां आयोजित की जा रही है। इन गतिविधियों में आमजन अपनी सक्रिय भागीदारी कर जल एवं पर्यावरण संरक्षण के कार्यों में अपनी महती भूमिका अदा करें। इस दौरान नगर विकास न्यास के अधिशाषी अभियन्ता अशोक मदान, नगर निगम के अधिशाषी अभियन्ता खेमराज मीणा, सहायक अभियन्ता मुकेश तिवाड़ी व कनिष्ठ अभियन्ता कृति विजय एवं नगर विकास न्यास के कनिष्ठ अभियन्ता प्रवीण मीणा मौजूद रहे।

वंदे गंगा अभियान में जल संरक्षण करने का संदेश दिया

पावटा। वंदे गंगा जल संरक्षण अभियान के तहत जन स्वास्थ्य अभियांत्रिकी विभाग की ओर से शुक्रवार को पावटा कस्बे के मुख्य बस स्टैंड टेंडे और मीठे जल की छबील लगाई गई। विभाग के अधिकारियों व कर्मचारियों ने जहां छबील से लोगों की प्यास बुझाई, वहीं जल संरक्षण के

■ **भीषण गर्मी से परेशान लोगों को ठंडा पानी पिलाकर पानी का महत्व समझाया**

प्रति लोगों को जागरूक भी किया। अभियान के तहत बस स्टैंड पर छबील से जन सेवा की गई।

दोपहर में भीषण गर्मी के दौरान छबील में वितरित किया गया ठंडा और स्वच्छ जल, सिर्फ एक पेय जल नहीं था। यह एक संदेश था कि जल है, तो



जल संरक्षण अभियान में पावटा में ठंडे जल का वितरण किया।

जावन हा। कार्यक्रम म।वभाग की वाली पीडियों के लिए जल सहेजना होगा। इस अवसर पर विभाग के दयाराम चौधरी सहायक अभियंता जलदाय विभाग, आशीष धनकड विधायक विराटनगर प्रतिनिधि, कन्हैया लाल गुजरिया सहायक अभियंता एवं तकनीकी

सहायक काटपुतला, जलदायकमा बलवीर गुर्जर, कैलाश सैनी, बंशी गुर्जर, लालचंद वर्मा, सीताराम सैनी, आलोक मिश्रा, बनवारी धनकड, ओमप्रकाश शर्मा, महेन्द्र शर्मा, महेन्द्र धनकड विधायक विराटनगर प्रतिनिधि, कन्हैया लाल गुजरिया सहायक अभियंता एवं तकनीकी